



கலைஞர்
100
1924 - 2023

முரசுசொலி
Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம்: 10.8.1942 - முரசு: 82 - ஒலி: 66 - திருவள்ளூர் ஆண்டு 2054 - புரட்டாசி 28 - குாயிற்றுக்கிழமை 15 அக்டோபர் 2023 - சென்னை 12 + 8 பக்கங்கள் Established: 10.8.1942 - Volume: 82 - Issue 66: Thiruvalluvar Year - 2054 - Purattasi 28 - Sunday 15 October 2023 - Chennai 12+8 Pages ₹ 5.00

மகளிர் முன்னேற்றத்தில்

இந்தியாவிற்கே தமிழ்நாடு வழிகாட்டி!

மகளிர் உரிமை மாநாட்டில் காங்கிரஸ் மூத்த தலைவர் திருமதி. சோனியா காந்தி புகழாரம்!

சென்னை, அக்ட. 15- சென்னை நந்தனம் ஓய்.எம்.சி.ஏ. திடலில் நேற்று மாலை மகளிர் உரிமை மாநாடு கழகத் தலைவர் முதல்வர் மு.க.ஸ்டாலின் அவர்கள் தலைமையில் நடைபெற்றது. இம்மாநாட்டில் அகில இந்திய காங்கிரஸ் கட்சி மூத்த தலைவர் திருமதி. சோனியா காந்தி அவர்கள் சிறப்புரை யாற்றுகையில் மகளிர் முன்னேற்றத்தில் இந்தியாவிற்கே வழி காட்டியாக தமிழ்நாடு உள்ளது என்று பெருமித்துடன் அகில இந்திய காங்கிரஸ் கட்சியின் மூத்த தலைவர் சோனியா காந்தி அவர்கள் மகளிர் உரிமை மாநாட்டில் சிறப்புரை ஆற்றுகையில் குறிப்பிட்டார்.



அகில இந்திய காங்கிரஸ் கட்சியின் மூத்த தலைவர் திருமதி சோனியா காந்தி அவர்கள் ஆற்றிய உரை வருமாறு:-

முதலமைச்சர் ஸ்டாலின் அவர்களே, அன்பிற்குரிய கனிமொழி அவர்களே, மேடையில் அமர்ந்திருக்கக்கூடிய மகளிர் தலைவர்களே,

இந்த அருமையான நாளில் ஒரு மாபெரும் தலைவர் கலைஞர் அவர்களுடைய நூற்றாண்டு விழாவை முன்னிட்டு நடத்தப்படுகின்ற, இந்த மகளிர் உரிமை மாநாட்டிற்கு என்னை அழைத்த முதலமைச்சர் ஸ்டாலின் அவர்களுக்கு என் நெஞ்சார்ந்த நன்றியினைத் தெரிவித்துக்கொள்கிறேன்.

தன்னுடைய வாழ்க்கை முழுமையும் ஏழை எளிய மக்களுக்காக உழைத்தவரும், இந்தியத் தாயினுடைய தவப்பதல்வர்களில் ஒருவரும், நம் மாட அன்போடு கலைஞர் என்று அழைக்கப்படக்கூடியவருமான அருமைக்குரியத் தலைவர் கலைஞர் அவர்கள், ஒரு பன்முகத்தன்மை கொண்ட ஒரு மாபெரும் தலைவர், ஒரு எழுத்தாளராக, ஒரு பத்திரிகையாளராக, ஒரு முதலமைச்சராக, ஒரு நிர்வாகியாக அவர் ஆற்றியப்பணிகள் மகத்தான பணிகள்.

மாநிலம், மொழி, சாதி, மத நம்பிக்கை இவற்றை

றிற்கெல்லாம் அப்பாற்பட்டு, எல்லோரையும் சமத்துவமாக பார்க்கக்கூடிய ஒரு அருமையான தத்துவத்திலே அவர் நம்பிக்கை கொண்டிருந்தார்.

தன்னுடைய வாழ்நாளின்போது அதிகமாக பேசப்படாத பாலின சமத்துவத்தை அவர் சிந்தித்து அதற்காக போராடுகின்ற ஒரு போராளியாக தன்னை அடையாளப்படுத்திக்கொண்டார். இன்று அது ஒரு தேசிய இயக்கமாக கொண்டாடப்படுகின்ற கும்பினை உருவாகியிருக்கிறது.

நம்முடைய பெண்கள் இந்தியாவிலேயே மகத்தான சாதனை செய்திருக்கிறார்கள். மரபுவழி சமூகம், ஆணாதிக்க சமூகம், கலாச்சாரம் என்கின்ற தடைகளையெல்லாம் மீறி அவர்கள் மிக அருமையான சாதனைகளை செய்து முடித்து இருக்கிறார்கள்.

பெண்கள் ஆற்றுகின்ற பணி மகத்தானது!

இந்த நீண்ட நெடிய போராட்டத்தில் ஏற்றங்களும் இருந்திருக்கின்றன. இறக்கங்களும் இருந்திருக்கின்றன.

ஆனால் இன்று இந்தியப் பெண்கள் பல்வேறு துறைகளிலே மிளர்கிறார்கள். சிலவற்றைச் சொல்ல வேண்டும் என்று சொன்னால், விஞ்ஞானத்திலே, அறிவிலே, ஆற்றலிலே, கலாச்சாரத்திலே, விளையாட்டிலே, இவை எல்லாவற்றிற்கும் மேலாக, நம்முடைய குடும்பத்தினுடைய மையப் பொருளாக, மக்களுடைய தலைவர்களாக; அவர்கள் ஆற்றுகின்ற பணி மகத்தானது. இருந்தாலும் கூட, இந்தப் போராட்டம் இன்னும் நீண்ட தூரம் பயணிக்க வேண்டும். இன்னும் பல்வேறு தடைகளைத் தாண்ட வேண்டும். இருந்தாலும், நம்முடைய ஏழை எளிய சகோதரிகள் இன்னும் ஏராளமான தடைகளைத் தாண்டிவந்தன, இந்த சமத்துவத்தை பெறுவதற்கான கும்பினை உருவாக்க இருக்கின்றது.

மகாத்மா காந்தி அவர்களுடைய தலைமையில் ஏற்றுக்கொள்ளப்பட்ட சாத்வீகமான வன்முறையற்ற சுதந்திரப் போராட்டம் மகளிர் சமத்துவத்தை முன்னிலைப்படுத்தியது. 1928-ஈல் அரசியல் சாசன சட்ட வரைவு மோதிலால் நேரு அவர்கள் தலைமையிலான குழு தயார் செய்து, அந்த அறிக்கையை சமர்ப்பித்தது.

அதற்குப் பிறகு கராச்சியில் நடைபெற்ற அகில இந்திய காங்கிரஸ் மாநாட்டில் இந்த தேசத்தின் முதல் பிரதமர் ஜவகர்லால் நேரு அவர்கள், கராச்சி தீர்மானம் என்கின்ற பெயரில் வடிவமைக்கப்பட்ட தீர்மானங்கள், இந்த இரண்டு ஆவணங்களும் பெண்களுடைய உரிமைகளை கொண்டுவந்தன. அவர்களுக்கு வாக்குரிமை அளிப்பதிலே சமத்துவம் வழங்கப்பட வேண்டும் என்பதிலும், பொருளாதாரத்திலும், அரசியலிலும், செயல்பாடுகளிலே அவர்களுக்கு சரியான பங்கு தரப்பட வேண்டும் என்பதையும் வலியுறுத்தியது.

இந்த இரண்டு ஆவணங்களும் தந்த அடிப்படையில் தான் நம்முடைய பெண்கள், ஒரு மிகப்

பெரிய சமூக மாற்றத்திற்கான முன்னெடுப்பை நோக்கி பயணிக்க ஆரம்பித்தார்கள்.

இதைத்தான் எல்லோருக்குமான வாக்குரிமை, பாலின சமத்துவம், சோசலிச அறம் சார்ந்த சமூகம் இவைகளையெல்லாம், அந்த இரண்டு ஆவணங்களில் சொல்லப்பட்ட அந்த விஷயங்களில் தான், பாபா சாதிப் பட்டர் அம்பேத்கர் அவர்கள் இந்திய அரசியல் சாசன சட்டத்தினை வரையறுக்கின்றபோது இந்த தத்துவங்களை உள்வாங்கி அதனை மேலிடத்துக்கு செல்லக்கூடிய கும்பினை ஏற்பட்டது.

படி தலைமை ஏற்று செயல்பட முடியும் என்பதற்கான மிகப்பெரிய எடுத்துக்காட்டு, ஏழை, எளிய மக்களுக்கான நல்வாழ்வை அளிப்பதற்கும், வறுமையை ஒழிக்க வேண்டும் என்கின்ற அர்ப்பணிப்போடும், அவர்கள் ஆற்றிய பணியையாரும் மறக்க முடியாது.

ராஜீவ்காந்தி அவர்கள் வரலாற்று புகழ்மிக்க 33 சதவிகித இட ஒதுக்கீட்டை பெண்களுக்காக 'பஞ்சாயத்து' ராஜ் சட்டத்திலும் உள்ளூர் ஆட்சி அமைப்புகளிலும் கொண்டு வந்தார். அந்தச் சட்டத்திற்குத்தானது சமூகத்தின் அடித்தளத்தில் ஒரு

பன்முகத்தன்மை கொண்ட மாபெரும் தலைவர் கலைஞர்!

தன்னுடைய வாழ்க்கை முழுமையும் ஏழை எளிய மக்களுக்காக உழைத்தவரும், இந்தியத் தாயினுடைய தவப்பதல்வர்களில் ஒருவரும், நம்மால் அன்போடு கலைஞர் என்று அழைக்கப்படக்கூடியவருமான அருமைக்குரியத் தலைவர் கலைஞர் அவர்கள், ஒரு பன்முகத்தன்மை கொண்ட ஒரு மாபெரும் தலைவர், ஒரு எழுத்தாளராக, ஒரு பத்திரிகையாளராக, ஒரு முதலமைச்சராக, ஒரு நிர்வாகியாக அவர் ஆற்றியப்பணிகள் மகத்தான பணிகள்.



ஒரு ஆண்மகனை நீ படிக்க வைத்தால் ஒரு தனி நபரை மட்டும் படிக்க வைக்கிறாய். ஆனால் ஒரு பெண்ணுக்கு கல்வி கொடுத்தால், ஒரு குடும்பத்திற்கே கல்வி கற்றுத் தரப்படுகிறது. மகளிரை அதிகாரப்படுத்தினால் இந்தியாவை அதிகாரப்படுத்துகிறோம் என்கின்ற ஜவஹர்லால் நேரு அவர்களுடைய வார்த்தைகளை யார் மறக்க முடியும்?

திருமதி இந்திரா காந்தி தலைமைத்துவம்

அன்னை இந்திரா காந்தி அவர்கள் காண்பித்த தலைமைத்துவம், அவர்கள் காண்பித்த ஆற்றல், அவர்கள் காட்டிய வழிகாட்டுதல், ஒரு பெண் எப்

மிகப்பெரிய மாற்றத்தை ஏற்படுத்தி, பெண்களுக்கு தலைமைப் பொறுப்புகளை அளித்து ஒரு சமூகப் புரட்சிக்கு வித்திடுகின்ற மிகப்பெரிய திட்டமாக அது அமைந்தது.

ராஜீவ் காந்தி அவர்கள் ஏற்படுத்திக்கொடுத்த 33 சதவிகித இட ஒதுக்கீடு தான் இன்றைக்கு நாடாளுமன்றத்தில் மகளிர்க்கு 33 சதவிகித இட ஒதுக்கீடு அளிக்கப்பட வேண்டும் என்கின்ற சட்டத்தினுடைய முன்னெடுப்பாக அமைந்தது.

தொடர்ச்சி 4-ஆம் பக்கம்

பெண்களை ஏமாற்ற மகளிர் இட ஒதுக்கீடு மசோதா சட்டம் என ஏமாற்றுகிறார் பிரதமர் மோடி - நாம் அனைவரும் ஒற்றுமையாக இருந்து

2024 ஆம் ஆண்டு தேர்தலில் பா.ஜ.க.வை வீழ்த்துவோம்!

மகளிர் உரிமை மாநாட்டில் கழகத் தலைவர் முதல்வர் மு.க.ஸ்டாலின் எழுச்சி உரை!

சென்னை, அக்ட. 15- பெண்களை ஏமாற்ற மகளிர் இடஒதுக்கீடு மசோதா சட்டம் என ஏமாற்றுகிறார் பிரதமர் மோடி என்றும் நாம் அனைவரும் ஒற்றுமையாக இருந்து 2024 ஆம் ஆண்டு தேர்தலில் ஒன்றிய பா.ஜ.க. அரசை வீழ்த்துவோம் என்றும் மகளிர் உரிமை மாநாட்டில் தலைமையேற்று கழகத் தலைவர் - முதல்வர் மு.க.ஸ்டாலின் அவர்கள் உரையாற்றுகையில் குறிப்பிட்டார்.

சென்னை நந்தனம் ஓய்.எம்.சி.ஏ. மைதானத்தில் நேற்று (14.10.2023) கழக மகளிர்ணி நடத்திய 'மகளிர் உரிமை மாநாட்டுக்குத் தலைமை தாங்கி முதல்வர் மு.க.ஸ்டாலின் அவர்கள் ஆற்றிய உரை வருமாறு :-

பெண்ணினத்தின் எழுச்சியின் அடையாளமாக, இந்த மாநாட்டை ஒரு 'மாநில மாநாடு' போல் ஏற்பாடு செய்து, இதை எழுச்சியோடு நடத்திக் கொண்டிருக்கிறார் நம்முடைய தங்கை கனி மொழி அவர்கள். அவர் கர்ஜனை மொழியாக கனல் மொழியாக இப்போது நாடாளுமன்றத்தில் முழங்கி வருவதைப் பார்க்கும்போது, கழகத் தலைவராக மட்டுமல்ல, அண்ணனாகவும் நான் மிகுந்த பெருமை அடைந்து வருகிறேன். இந்த மகளிர் உரிமை மாநாட்டைத் தடையின்றி ஓடும் மாரத்தான் ஓட்டம் போல் நம்முடைய அமைச்சர் மா.சு.அவர்கள் துணை நின்று ஏற்பாடு செய்திருக்கிறார். அவர் மட்டுமல்ல, நம்முடைய அமைச்சர் செயல்வீரர் தா.மோ. அன்பரசன் அவர்களும் துணை நின்று தன்னுடைய கடமையை நிறைவேற்றித் தந்திருக்கிறார். அதற்காக முதலில் நான் அவர்களை எல்லாம் வாழ்த்துகிறேன்.

மகளிர்ணிச் செயலாளர் ஹெலன்

டேவிட்சன் மகளிர் தொண்டரணிச் செயலாளர் நாமக்கல் ராணி உள்ளிட்ட மகளிர் ரணி நிர்வாகிகள் அனைவருக்கும் என் வாழ்த்துகளை தெரிவித்துக் கொள்கிறேன். காஷ்மீர் முதல் கன்னியாகுமரி வரை இருக்கும் பெரும்பாலான மாநிலத்தைச் சேர்ந்த பெண் தலைவர்களை அழைத்து வந்து, ஏற்றத்துடன் ஏற்பாடு செய்யப்பட்டுள்ள இந்த மாநாடு, தமிழ்நாட்டுப் பெண்கள் மாநாடாக மட்டுமல்ல இந்தியப் பெண்களின் மாநாடாக அமைந்துள்ளது என்பதை நான் பெருமையோடு பதவி செய்து கொள்ள விரும்புகிறேன்.

இதுவரை 'சென்னை சங்கமம்' நடத்திக் காட்டிய தங்கை கனிமொழி அவர்கள், இப்போது இந்தியச் சங்கமத்தை நடத்திக் காட்டி இருக்கிறார். இதுதான் வித்தியாசம். இவை அனைத்துக்கும் மகுடம் வைப்பது போல அன்னை சோனியா காந்தி அவர்கள் வருகை தந்துள்ளார்கள்.

"நேருவின் மகனே வருக! நிலையான ஆட்சியைத் தருக!" என்று 1980 ஆம் ஆண்டு இந்திரா அம்மையானைச் சுட்டிக்காட்டிச் சொன்ன தலைவர் கலைஞர் அவர்கள், 2004ஆம் ஆண்டில், இந்திராவின் மருமகனே வருக! இந்தியாவின் திருமகனே வெல்க!" என்று வரவேற்றுச் சொன்னார்.

தலைவர் கலைஞர் சொன்னதைப் போலவே நாம் நாற்பதுக்கு நாற்பது வெல்ல, அகில இந்திய அளவில் காங்கிரஸ் கூட்டணி மகத்தான வெற்றியைப் பெற்றது. அப்போது தனக்காக காத்திருந்த பிரதமர் பதவியை மறுத்து இந்திய அரசியல் வானில் ஒரு கம்பீரப் பெண்மணி என நின்றவர் அன்னை சோனியா காந்தி அவர்கள். அப்போது அன்னை சோனியா

காந்தி அவர்கள்தான் ஆட்சிக்குத் தலைமை வகித்து பிரதமராக வேண்டும் என்று முன்மொழிந்தவர் தலைவர் கலைஞர் அவர்கள். அது வரலாறு.

இந்திய அரசியல் வானில் கம்பீரப் பெண்மணி அன்னை சோனியா!

When Thalaivar Kalaignar left us to his resting place, Madam Sonia Gandhi sent a letter to me. (தலைவர் கலைஞர் அவர்கள் நம்மை விட்டுப் பிரிந்து அவர் ஓய்விடத்துக்குச் சென்றபோது, அன்னை சோனியா காந்தி அவர்கள் எனக்கு ஒரு கடிதம் அனுப்பியிருந்தார்.)

She wrote, "For me, Kalaignar's loss is very personal. He always showed me great kindness and consideration, which I can never forget. He was like a father figure to me." (அதில் அவர், "கலைஞர் அவர்களின் மறைவு எனக்குத் தனிப்பட்ட முறையிலும் இப்படியும், என் மீது அவர் எப்போதுமே மிகுந்த கனிவும் அக்கறையும் கொண்டிருந்ததை நான் எப்போதுமே மறக்க இயலாது. அவர் எனக்கு ஒரு தந்தையைப் போன்றவர்" என்று குறிப்பிட்டிருந்தார்.)

அத்தகைய ஆழமான குடும்பப் பாச நட்பைக் கொண்டவர் அன்னை சோனியா காந்தி அவர்கள். அவரும் இளம் அரசியல் ஆளுமையாக மிளரும் அருமைச் சகோதரி பிரியங்கா காந்தி அவர்களும் இங்கு வந்திருப்பது நமக்கெல்லாம் மிகுந்த மகிழ்ச்சியை அளிக்கிறது. தன்னிகரில்லா மெஹ்பூபா முப்தி அவர்கள் ஒரு மாநிலத்தின் முன்னாள் முதலமைச்சர். சுப்ரியா சுலோ எழுந்தரலே நாடாளுமன்றத்தில் பா.ஜ.க.வினர் அஞ்சி நடுங்குவார்கள்.

தொடர்ச்சி 4-ஆம் பக்கம்



தமிழ்நாடு முதலமைச்சர் மு.க. ஸ்டாலின் அவர்கள் நேற்று (14.10.2023) சென்னை, நந்தனம், ஓய்.எம்.சி.ஏ. திடலில் முத்தமிழிற்குள் கலைஞர் அவர்களின் நூற்றாண்டை முன்னிட்டு கழக மகளிர் அணி ஒருங்கிணைப்பில் நடைபெற்ற மகளிர் உரிமை மாநாட்டில், தலைமையுரை ஆற்றினார். இவ்விழாவில், அகில இந்திய காங்கிரஸ் கட்சியின் நாடாளுமன்ற குழுத் தலைவர் திருமதி. சோனியா காந்தி, நீர்வளத்துறை அமைச்சர் துரைமுருகன் உள்ளிட்ட அமைச்சர் பெருமக்கள், கழக துணை பொதுச் செயலாளரும், நாடாளுமன்ற உறுப்பினருமான கனிமொழி கருணாநிதி, ஜம்மு காஷ்மீர் முன்னாள் முதலமைச்சர் திருமதி மெஹ்பூபா முஸ்ப்தி, அகில இந்திய காங்கிரஸ் கட்சியின் பொதுச் செயலாளர் திருமதி பிரியங்கா காந்தி, தேசியவாத காங்கிரஸ் கட்சியின் செயல் தலைவர் திருமதி சுப்ரியா சுலோ எம்.பி., பேரார் மாநில அமைச்சர் திருமதி லெஷி சிங், மார்க்சிஸ்ட் கம்யூனிஸ்ட் கட்சியின் பொலிட் பேரார் உறுப்பினரும், முன்னாள் நாடாளுமன்ற உறுப்பினருமான உ.திருமதி சுபாஷினி அலி, சமாஜ்வாதி கட்சியின் நாடாளுமன்ற உறுப்பினர் திருமதி டும்பிள் யாதவ், இந்திய மாநா தேசிய சம்மேளனத்தின் பொதுச் செயலாளர் திருமதி ஆனி ராஜா, ஆம் ஆத்மி கட்சியின் தேசிய நிர்வாக குழு உறுப்பினரும், தில்லி சட்டப்பேரவை துணைத் தலைவருமான திருமதி ராக்கி பிடலன், திரிணாமுல் காங்கிரஸ் கட்சியின் தேசிய செய்தி தொடர்பாளர் திருமதி கஷ்மியா தேவ், சமாஜ்வாதி கட்சியைச் சேர்ந்த திருமதி சுஷ்மி சிங், நாடாளுமன்ற, சட்டமன்ற இந்தநாள் முன்னாள் உறுப்பினர்கள், கழக மகளிர் அணிகள் செயலாளர் ஹெலன் டேவிட்சன், கழக மகளிர் தொண்டர் அணிச் செயலாளர் நாமக்கல் ராணி, கழக மகளிர் அணி நிர்வாகிகள், உள்ளடாட்சி அமைப்புகளின் பிரதிநிதிகள் ஆகியோர் கலந்து கொண்டனர்.